

Dünýä soňlanýana meňzeýär, ýöne nädip?

Category: Geň-taňsy wakalar, Kitapcy

написано kitapcy | 24 январа, 2025

Dünýä soňlanýana meňzeýär, ýöne nädip? DÜNYÄ SOŇLANÝANA MEŇZEÝÄR, ÝÖNE NÄDIP?



«Sorasaň aýdaýyn kyýamat nedir...»

Kerim Gurbannepesow

Dünýäniň bize her gün bir dürli duýduryş bermek arkaly soňlanyp barýandygyny aňşyrdýandygy soňky birnäçe ýylyň içinde munuň nähili soňlanyş boljagy babatda pikirlenip gördüňizmi? Aşakda heläkçiligiň iň populýar baş senariýasyny ähli jikme-jiklikleri bilen dykgatyňyza ýetirýäris.

• Başga saýýaralaryň çözüşi

«Halas boluş günü» («Independence Day») çeper filmine tomaşa edip näme öwrenen bolsaňyz, olam – saýry dünýäliler Ýer togalagyna gelenlerinde olaryň bar aladasy «gerek zatlaryny alyşdyryp, yzyna dolanmak» bolmasa gerek. 1960-njy ýylda astrofizik Frank Dreýk «Akmaýanyň ýoly» galaktikasynda ýaşaýan başga saýýaraly medeniýetleriň bardygyny-ýokdugyny anyklamak üçin käbir barlaglary geçiripdir. «Dreýk gönükmesi» ady berlen bu barlag täze ýyldyzlaryň emele geliş ýygjamlygy we ýaşaýyş alamatyny görkezýän saýýara sistemalarynyň sany ýaly meseleleriň üstünde durup geçýär. Bu san görkezijiler şahsy çaklama bolup durýanam bolsa, Dreýk biziň galaktikamyza 1000-

den 100.000.000-e çenli aralykda saýry dünýäli medeniýetiň bolup biläýjegini aýdýar.

Ýogsa-da bu jandarlar biziň planetamyza geläýen ýagdaýynda näme bolarka? Stiwen Hawking Ýer togalagynyň saýry dünýäliler tarapyndan «açylmagy» babatda iň gowy wariant – ýewropalylaryň Amerikany açanda bolan wakalara meňzeş wakalaryň boljagyny aýdýar we şeýle diýýär: «Iňňän akylly we çakdanaşa ösen medeniýetiň göresimiz gelmeýän zada öwrülişini görmek üçin aýnaň öňüne geçip, özüňizi synlaň. Şol jandarlaryň öz ýaşaýan saýýaralaryndaky ähli maddy rezerwleri sarp edip gutaryşlaryny we ýaşaýyşlaryny dowam etdirmek üçin äpet kosmos gämilerine münüp ýola çykyşlaryny göz öňüne getirýäris. Bu ösen jandarlar göçüp-gonup ýörüşlerine baryp bilen ähli saýýaralaryny basyp alyp, koloniýalaryna öwürjek bolarlar.»

Häzirki wagtda «Voyager-1» atly kosmos gämisi Gün şemallarynyň ornuny ýylgyzara madda berýän «Heliopause» sebtine ýakynlaşyp barýar. Ol bu barýan ugry bilen adamzadyň elinden önen we Gün sistemasyndan daşlaşyp ýylgyzlara sebite aralaşjak ilkinji obýekt bolar. Gämi häzire çenli 17.9 milliard km geçdi we sagatda 61.155 km ýol aşýar. Onuň 2030-njy ýyla çenli bize bir signal ugratmagyna garaşylýar. Gäminiň hemmetaraplaýyn üpjünçiligine we guratlygyna seredilende welin, kosmosyň çuňluklaryna bakan tä kyýamata çenli gitjekdigi anyk. Şunça ýol aşandygymyza garamazdan, galaktiki açyşlar üçin gerekli howpurgadyjy tehnologiýalar göz öňüne tutulanda, biz dünýäliler saýry dünýäli milletlere iň gowy wariantda garynjadan enaýy bolmasak gerek, iň ýaramaz wariantda bolsa agşamlyk naharlarynyň deregini tutarys.

• **Diri maslyklaryň ar alyşy**

BMG-nyň Epidemiýalara garşy gözegçilik merkezi adatdan daşary ýagdaýlara taýýarlykly bolmak üçin ýörite web sahypa taýýarlady. Web sahypada geňsi ýagdaýdaky zombi çozuşlary boýunça-da bir bölüm bar: «Hüjümden goranyş abzalyny ediniň. Meýilnama düzüň. Taýýarlykly boluň.»

Önümleri diýseň meşhur ok-däri öndüriji «Hornady» firmasynyň

iň köp satylýan önümi bolsa zombileri duşan badyna öldürmäge ukyply ýaşyl uçly «Z-MAX» güllesidir.

Maks Bruksyň ýazan we zombilerden halas bolup ýaşaýşa dowam etmek boýunça gollanma hasap edip boljak “The Zombie Survival Guide: Complete Protection from the Living Dead” kitaby ilkinji çap bolan wagtyndan dokuz ýyl geçensoňam bestseller bolmaga dowam edýär. Netijede, bi, «diri maslyklardan» we olaryň sebäp bolup biljek bela-beterlerinden az gorky-endişe duýulmaýandygy gizlin däl.

2012-nji ýylyň iýunynda ABŞ-nyň Nýu-Ýork şäheriniň Syracuse raýonynda bir ýalaňaç aýal güňleç ses we elde-aýakda durmaýan gorkunç halda halda maşgala agzalaryna topulandygy üçin saklandy. Kansas Sity Missuride başga bir aýal goňsusyny dişledi, dyzynyň üstüne çöküp, edil it ýaly ýeri gazmaga durdy. Soňra agzy doly gum we poh-püsül halda elini saga-sola wagşylarça salgap polisiýa işgärlerine garşylyk görkezmäge synanyşdy.

Mundan bary-ýogy birnäçe gün bir ýalaňaç adam bir öýsüz-öwzarsyz ykmandanyň ýüz-gözünü dişläp-çeýnäp durka polisiýa tarapyndan atylyp zyýansyzlandyryldy. Ol birinji gülläni «iýenden» soňam ykmanda bendäniň ýüz-gözünü gemirmäge dowam edýärdi. ABŞ-da we dünýäniň birnäçe ýerinde bolup geçýän şular ýaly howpurgadyjy wakalar bize, «28 günden soň» çeper kinofilmi aslynda dokumental film bolaymasynam diýdiriberýär.

• Meteorit ýagyşlary

1998-nji ýyl meteoritler bilen gelen katastrofa senariýalaryna tomaşa edilen kinofilmler taýdanam diýseň öndümlü ýyl boldy. «Armageddon», «Çuňňur zarba» çeper kinofilmleri bize adamzadyň meteoritlerden halas bolmagy üçin bary-ýogy birküç sany ýadro bombasynyň we batyrgaý bir toparyň ýeterlik boljakdygyny görkezipdi.

Ýöne gynansak-da, mesele şolar ýalam aňsat däl. Ilki bilen dünýäni ýok edip biljek derejedäki meteoriti partladyp biljegimiz-de anyk belli däl bolşy ýaly, muňa göwünjeň ýapysyp-ýapysmajagymyzam jedelli mesele. Sebäbi uzynlygy 10

km-denem uzyn bolan bir meteoriti ýarmagyňyz ullakan bir problemany münlerçe ownuk problemalara bölmegi aňladýar. Bu bolsa ýer togalagynyň atmosferasynyň bulardan bölünip çykýan ähli kinetik energiýany özüne sorup almagy we ahyrynda janly tebigatyňam tepbediniň okaldygy diýmekdir.

«Rage» kompýuter oýnunda duş gelýän «1999 RQ36» kodly meteoritiň oýundaky ýaly 2182-nji ýylda Ýer togalagyna düşüp, ony ýok etme ähtimallygy münden bir göterim bar. Birmeňzeş ähtimallyk 2036-njy ýylda düşmegine garaşylýan «99942 Apophis» kodly meteoritde bolsa iki yüz elli münden bir göterim. Bu bolsa meteoritiň Ýer togalagyna düşmesi netijesinde ölme ähtimallygyňyzyň münen uçaryňyzyň heläkçilige uçranda ölme ähtimallygyňyzdan (11 milliiondan bir) has köpdüginini aňladýar. Elbetde, gowy habary ýazgymyzyň soňuna goýduk. Şuny ýatdan çykarmaň: dinozawrlar 65 million ýyl öň biziň üçin 1:0 öňe geçdiler.

• **Termoýadro heläkçiligi**

Büyük bir felaketten sonra hayatımız Fallout oyunundaki gibi etkileyici müzikler çalarken arada bir ortaya çıkan mutantlar eşliğinde geçebilir fakat büyük ihtimalle öyle olmayacak. “The Road” romanyndaky ýaly saýýaramyzyň doly buza öwrülen we Gün şöhlesi düşmeýän dünýäsinde adamhorlardan (adam iýijilerden) gaçyp ýaşaýyş ugrunda göreşip geçirmeli bolar.

Bular ýaly klimatyň sebäbi bolsa ýadro gyşydyr. Teoretiki taýdan dünýäde ýadro ýaraglaryna eýe ýurtlar yklymara ýadro raketalaryny uçuryp başlasalar, köplenç iň uly we iň möhüm metropolýalar nyşana alnar.

Bu bolsa tüsse-tozanyň has köp çykjakdygyny aňladýar. Tüsse-tozanlar atmosferä gatlagynyň, ýagys bulutlarynyňam üstüne çykyp, şol ýerde birikmäge başlar. Netijede gün şöhleleriniň ýer ýüzüne düşmegine böwet bolup, saýýaramyzy soňlanmajak gýşa sezewar eder. Gün ýa-da ýylylyk bolmazdan adamzat nesliniň dowam etmegini üpjün etjek azyk önümleriniň yetmezçiligi birýana, ýeterlik kislorod hem bolmaz, açlyk birnäçe ýyla çeker. Gynansak-da, bu wagtyň näçe ýyla çekjegini görer ýaly

derejede uzak ýaşajagymyzam belli däl.

Ýadro gysy ýeke-täk meselämiz bolmasa gerek. «Terminator-2» çeper filmine tomaşa edenler çagalar seýilgähi sahnasyny ýada salsynlar. Birgiden adam ýadro bombasy sebäpli dem salymda tüssä öwrülip gider we yzda diňe olaryň önünde duran ýa-da üstünde oturan diwarynyň ýüzünde radioaktiw şöhleleriň goýan sudurlary galar. Bu birinji tolkundan halas bolanlar duran ýerinde ot alyp ýanmaga sebäp boljak derejede gyzgyn howurly howa akymyna uçarlar. Eýdip-beýdip bularyň ählisinden halas bolanlaryň bolsa radioaktiw zäherlenmeden we ýadro şikeslerinden ýene näçe ýyl ýaşajaklary belli däl.

Tebigaty dolulygyna ýok etjek bu hadysalar tapgyryndan soň bolsa hüýt gara radioaktiw ýagys akymy tutuş saýýaramyzy gurşap alar.

Gulaga ýakymsyz eşdilýär gerek? Eýsem, siziň pikiriňizçe bulary başdan geçirme ähtimallygymyz näçeräk? Stanford uniwersitetinden Martin Hellmanyň aýtmagyna görä, şu gün dünýä inen bir çaganyň ýadro urşy sebäpli ölme ähtimallygy ýüzden on göterim. Bu ähtimallyk beýleki katastrofa senariýalary bilen deňeşdirende pitiwa etmän geçer ýaly zat däl. Şonuň üçin hemmämiziň aýratynam şu meselede az-owlak oýlanmagymyz gerek.

• Ýer astyndan çykan bela

«Tremors», «Gears of War» we 2002-nji ýylda surata düşürilen «Reign of Fire» çeper filmlerinden hem öwrenşimiz ýaly, saýýaramyzyň ýer gabygynyň astynda bize garaşyp duran «uly» bela-beterler bar.

Eýsem her gün ýöreýän ýollarymyzyň astynda gizlenen ýa-da ýeriň astyny köwüp hin baryny ýasan bu eýmenç mahluklar çozuş üçin amatly wagta garaşýarlarmyka?

Megerem, ýok. Ýöne şonda-da ýeriň çuňluklarynda bir ýerde nämedir bir zatlar bolup geçýär. Mysal üçin adatdan daşary tebigy şertlerde (gaýnag suwly çeşmelerde we ş.m.) hem ýaşap bilýän ksenofioforlar Marian çöketliginde – 10.621 metr çuňlukda ýaşaýarlar. Bi 10 santimetrlik bir öýjüklü jandarlaryň ulalyp adamzadyň başyna bela bolup injegi gaty bir

mümkün däl ýaly bolup görünse-de, olar logana (Wolverine) meňzeş adatdan daşary gorag güýjüne eýe. Çünki olar Marian çöketliginde her dýuma tutuş sekiz tonna agramyň astynda ýaşap bilýärler.

Gury ýerde ýaşaýan jandarlaryň arasynda iň çuňlukda ýaşaýany bolsa 1979 km aşakda ýaşaýar. «Terrestrial Arthropod Reviews» neşirinde öwrenilen «Plutomurus Ortobalaganensis» atly bu jandara Abhazıýadaky Krubera-Woronža gowagynda çüýräp we heňläp giden maddalary iýip durka duş gelnipdir.

Şeýle-de, «Los Angeles Times» gazetiniň 1934-nji ýylyň 29-njy iýunyndaky sanynda çykan bir habarda Los-Anželes şäheriniň ýüzlerçe metr astyndaky köweklerde hažžyk-adam gatysykly birtüýsli jandarlaryň ýaşaýandygy aýdylýar. Emma edil häzir şol gizlin köwekleriň nirdedigini anyk bilýän ýok.

• **Goşmaça: Matrisa katastrofasy**

Ýokarda ähli senariýalary seljerip, bolup biläýjek hadysalary çaklamaga synaşdyk. Belki-de uly heläkçilik bireýýäm bolup geçdi we häzir «The Sims» kompýuter oýnunyň iňňän kämil wersiýasynda ýaşap ýörendiris. Oksford uniwersitetinden doktor Nik Bostrom edil häzir 20% ähtimallyk bilen kompýuter simulýasiýasynda ýaşaýandygymyzy aýdýar.

Eger iň bolmanda häzir başdan geçirip ýören hakykatlarymyz hakykatdanam «Sid Meier's Civilization» ýa-da «The Sims» oýunlarynyň kämil wersiýasy bolsa, onda häzirem gelejege umyt ederlik bir zadymyz bar. Sebäbi iň zyýansyz heläkçilik senariýasy häzirlikçe şu ýaly bolup görünýär. Şonuň üçin göwnüçökgünlige düşmän, ýaşaýşyň we biri-biriňiziň gadryny bilip ýaşasaňyz – özüňiz üçinem, hemmeler üçinem gowy bolar.

13.07.2012.

Çeşme: <http://www.mentalfloss.com/blogs/archives/132869> Geň-taňsy wakalar